


विधेयक संख्या :

प्रदेश सरकारको अर्थ सम्बन्धी प्रस्तावलाई
कार्यान्वयन गर्न बनेको विधेयक



२०७६

प्रदेश सभा सचिवालय
गण्डकी प्रदेश, पोखरा, नेपाल



प्रदेश सरकार
आर्थिक मामिला तथा योजना मन्त्रालय
गण्डकी प्रदेश
पोखरा, नेपाल

उद्देश्य र कारण

प्रदेश सरकारको अर्थ सम्बन्धी प्रस्तावलाई कार्यान्वयन गर्न केही राजस्व, कर र शुल्क लगाउन आवश्यक भएकोले प्रस्तुत विधेयक पेश गर्नु परेको हो।

प्रस्तुत विधेयकले राजस्व, कर र शुल्कको निर्धारण गर्न, त्यस्तो कर र शुल्कको दर बढाउन, घटाउनका साथै आंशिक वा पुरै छुट दिन सक्ने व्यवस्था गरेको छ।



(किरण गुरुड)

मन्त्री

आर्थिक मामिला तथा योजना मन्त्रालय



प्रदेश सरकार
आर्थिक मामिला तथा योजना मन्त्रालय
गण्डकी प्रदेश
पोखरा, नेपाल

प्रदेश सरकारको अर्थ सम्बन्धी प्रस्तावलाई कार्यान्वयन गर्न बनेको विधेयक

प्रस्तावना : प्रदेश सरकारको आर्थिक वर्ष २०७६/७७ को अर्थ सम्बन्धी प्रस्तावलाई कार्यान्वयन गर्न कर लगाउन तथा राजस्व सङ्कलन र राजस्व प्रशासन सम्बन्धी कानूनी व्यवस्था गर्न वाञ्छनीय भएकाले,

गण्डकी प्रदेश सभाले यो ऐन बनाएको छ ।

१. **संक्षिप्त नाम र प्रारम्भ:** (१) यस ऐनको नाम “आर्थिक ऐन, २०७६” रहेको छ ।
(२) यो ऐन सम्बत् २०७६ साल साउन १ गतेदेखि प्रारम्भ हुनेछ ।
२. **घरजग्गा रजिष्ट्रेशन शुल्क:** (१) प्रदेशभित्र घरजग्गा लगायतको रजिष्ट्रेशन गर्दा अनुसूची-१ बमोजिम घरजग्गा लगायतको रजिष्ट्रेशन शुल्क, सेवा शुल्क र रोक्का शुल्क लगाइने र असूल उपर गरिनेछ ।
(२) उपदफा (१) बमोजिमको शुल्कको सङ्कलन घर जग्गा लगायतको रजिष्ट्रेशनका बखत सम्बन्धित गाउँपालिका वा नगरपालिकाले गर्नेछ ।
३. **सवारी साधन कर:** (१) प्रदेशभित्र सवारी साधन कर, सवारी चालक अनुमतिपत्र दस्तुर, बाटो इजाजत पत्र दस्तुर तथा आवेदन शुल्क अनुसूची-२ बमोजिम लगाई असूल उपर गरिनेछ ।
(२) उपदफा (१) मा जुनसुकै कुरा लेखिएको भए तापनि टाँगा, रिक्सा, अटोरिक्सा र विद्युतीय रिक्सा (ई-रिक्सा) मा गाउँपालिका वा नगरपालिकाले सवारी साधन कर लगाई असूल उपर गर्नेछ ।
(३) उपदफा (१) बमोजिमको कर, दस्तुर तथा शुल्कको प्रशासन प्रदेश सरकारबाट हुनेछ ।

४. मनोरञ्जन कर: (१) प्रदेशभिन्न सञ्चालित चलचित्र घर, व्यापारिक तथा व्यवसायिक प्रकृतिका मेला-महोत्सव र कन्सर्टमा अनुसूची-३ बमोजिम मनोरञ्जन कर लगाइने र असूल उपर गरिनेछ ।
(२) उपदफा (१) बमोजिमको करको प्रशासन गाउँपालिका वा नगरपालिकाले प्रदेश कानून बमोजिम गर्नेछ ।
५. विज्ञापन कर: प्रदेशमा विज्ञापन सामाग्री राखे वापतको विज्ञापन कर सम्बन्धित गाउँपालिका वा नगरपालिकाले लगाई असूल उपर गर्नेछ ।
६. कृषि आयमा कर: (१) प्रदेशभिन्न कृषि उपजको प्रारम्भिक बिक्रीबाट प्राप्त हुने आयमा अनुसूची-४ बमोजिम कर लगाई असूल उपर गरिनेछ ।
(२) उपदफा (१) बमोजिमको करको प्रशासन प्रदेश सरकारबाट हुनेछ ।
७. पर्यटन शुल्क: (१) प्रदेशभिन्न अनुसूची-५ बमोजिम पर्यटन शुल्क लगाई असूल उपर गरिनेछ ।
(२) उपदफा (१) मा जुनसुकै कुरा लेखिएको भए तापनि गाउँपालिका वा नगरपालिकाभिन्न रहेका अनुसूची-५ बाहेकका उद्यान, पार्क, सङ्ग्रहालय तथा नेपाल सरकारले प्रवेश शुल्क उठाउन अनुमति दिएका प्राचीन स्मारक र पुरातात्विक सम्पदामा प्रवेश गरे बापत सम्बन्धित गाउँपालिका वा नगरपालिकाले पर्यटन शुल्क लगाई असूल उपर गर्नेछ ।
(३) उपदफा (१) बमोजिमको पर्यटन शुल्कको प्रशासन प्रदेश सरकारबाट हुनेछ ।
८. दहत्तर बहत्तर शुल्क: (१) प्रदेशभिन्न अनुसूची-६ बमोजिम रोडा, ढुङ्गा, गिट्टी, चिप्स, माटो, चुनढुङ्गा, बालुवा, दहत्तर-बहत्तरको सङ्कलनमा शुल्क लगाई असूल उपर गरिनेछ ।
(२) उपदफा (१) बमोजिमको शुल्कको सङ्कलन सम्बन्धित गाउँपालिका वा नगरपालिकाले गर्नेछ ।

९. दर बढाउन, घटाउन वा छुट दिन सकिने: (१) प्रचलित कानूनमा जुनसुकै कुरा लेखिएको भए तापनि प्रदेश सरकारले आवश्यकता अनुसार यो ऐन र अन्य कानून बमोजिम लगाइएका कर र शुल्कको दर बढाउन, घटाउन वा त्यस्तो कर र शुल्क आंशिक वा पूर्ण रूपमा छुट दिन सक्नेछ। त्यस्तो दर बढाएको, घटाएको वा छुट दिएको सूचना प्रदेश राजपत्रमा प्रकाशन गर्नु पर्नेछ।

(२) उपदफा (१) बमोजिम करको दर बढाएको, घटाएको वा कुनै कर र शुल्क आंशिक वा पूर्ण रूपमा छुट दिएको विवरण प्रत्येक वर्ष प्रदेश सरकार, आर्थिक मामिला तथा योजना मन्त्रालयले प्रदेश सभामा पेश गर्नु पर्नेछ ।

(३) उपदफा (१) बमोजिम दिएको छुट सुविधाको कसैले दुरुपयोग गरेमा वा कुनै खास प्रयोजनको लागि छुट सुविधामा प्राप्त गरेको मालवस्तु अन्य प्रयोजनमा प्रयोग गरेमा त्यसरी छुट दिएको कर र शुल्कको रकम असूल उपर गरी सो रकम बराबर जरिवाना गरिनेछ।

१०. प्रक्रिया सरलीकरण वा बाधा अड्काउ फुकुवा गर्न सक्ने: प्रचलित कर सम्बन्धी कानून तथा यस ऐनको कार्यान्वयनको क्रममा सार्वजनिक शान्ति र व्यवस्थामा गम्भीर खलल पुगेमा वा सार्वजनिक आवागमनमा अवरोध भएमा वा विपदको कारणले उल्लिखित कानूनले प्रदान गरेको कुनै सुविधा उपभोग गर्न नपाउने अवस्था सिर्जना भएमा, कुनै जटिलता देखिएमा वा उल्लिखित कानून तथा यस ऐनको कार्यान्वयनमा कुनै बाधा अड्काउ पर्न गएमा प्रदेश सरकार, आर्थिक मामिला तथा योजना मन्त्रालयले आवश्यकता अनुसार अवधि थप गर्न, प्रक्रिया सरलीकरण गर्न वा कार्यान्वयनमा देखिएको बाधा अड्काउ फुकुवा गर्न सक्नेछ ।

११. प्रचलित कानूनको व्यवस्था कायम रहने: (१) यस ऐनमा व्यवस्था भए बाहेकका विषयमा प्रचलित कानून बमोजिम विभिन्न निकायबाट सेवा प्रदान गर्दा उठाइएका कर, गैरकर, सेवा शुल्क, दस्तुर अर्को कानूनी व्यवस्था नभएसम्म प्रचलित कानूनमा तोकिएको दरमा यथावत रूपमा असूल उपर गरिनेछ ।

(२) प्रदेश सरकारका कर तथा गैरकर सङ्कलन गर्ने तथा सेवा प्रदान गर्ने निकाय स्थापना नभएसम्म हाल कर तथा गैरकर संकलन गरिरहेका निकायबाट यस ऐन बमोजिम तथा दफा ११ को उपदफा (१) बमोजिमको कर तथा गैरकर सङ्कलन गरी बाँडफाँट गरिनेछ ।

(३) राजस्व दाखिल गर्ने सम्बन्धी अन्य व्यवस्था प्रदेश सरकार, आर्थिक मामिला तथा योजना मन्त्रालयबाट तोकिए बमोजिम हुनेछ ।

१२. कर तथा गैरकर राजस्व सम्बन्धी ऐन, २०७५ मा संशोधन:- (१) दफा १३ (२) को स्पष्टीकरण को सट्टा देहायको स्पष्टीकरण राखिएको छ —
स्पष्टीकरण:- यस दफाको प्रयोजनको लागि "कृषि उपज" भन्नाले धान, गहुँ, कोदो, फापर, मकै, फलफूल, तरकारी, आलु, अण्डा, मासुजन्य पदार्थ, माछा, दूध, दलहन, तेलहन जस्ता अन्य खाद्य वस्तु र त्यस्तो खाद्य वस्तुको प्रशोधन तथा प्याकेजिङलाई समेत सम्झनु पर्छ ।

(२) दफा १४(१) को सट्टा देहायको दफा राखिएको छ:-

१४.पर्यटन शुल्क: (१) प्रदेश सरकारले तोकेका पर्यटकीय स्थल, पर्यटन व्यवसाय र पर्यटकीय क्रियाकलापमा सेवाको लागत सञ्चालन र सम्भार खर्चलाई आधार मानी पर्यटन शुल्क लगाई उठाउन सक्नेछ ।

(३) दफा १४ को उपदफा (२) र (३) खारेज गरिएको छ ।

अनुसूची-१

(दफा २ संग सम्बन्धित)

घर जग्गा लगायतको रजिष्ट्रेशन शुल्क, सेवा शुल्क र घरजग्गा रोक्का शुल्क

क. घर जग्गा लगायतको रजिष्ट्रेशन शुल्क र घरजग्गा रोक्का शुल्क

सि. नं	लिखतको प्रकार	रजिष्ट्रेशन शुल्कको दर अन्यथा उल्लेख भएकोमा बाहेक थैली अङ्कमा		
		महानगरपालिका क्षेत्रको शुल्क	नगरपालिका क्षेत्रको शुल्क	गाउँपालिका क्षेत्रको शुल्क
१	राजीनामा, सट्टापट्टा र सँगोलनामाको लिखत	५%	४%	२%
	(क) राजीनामा, सट्टापट्टा, र सँगोलनामाको लिखतको थैली अंकमा			
	(ख) सामुहिक आवास योजना अन्तर्गत निर्मित भवन आवास इकाईको लिखतको थैली अंकमा			
	(ग) सामुहिक आवास योजना अन्तर्गत निर्मित भवन सहितको घर जग्गाको लिखतको थैली अङ्कमा	५%	४%	२%
	२. छोडपत्र दर्ताफारी (संयुक्त दर्तावालाबीचको) लिखितको थैली अङ्कमा	३%	२%	१.५%

सि. नं	लिखतको प्रकार	रजिष्ट्रेशन शुल्कको दर अन्यथा उल्लेख भएकोमा बाहेक थैली अङ्कमा		
		महानगरपालिका क्षेत्रको शुल्क	नगरपालिका क्षेत्रको शुल्क	गाउँपालिका क्षेत्रको शुल्क
३.	<p><u>हालै देखिको वकसपत्रको लिखत</u></p> <p>हालैदेखिको वकसपत्रको लिखतको थैली अंकमा</p> <p>(क) बाजे, बज्यै, आमा, बाबु, पति, पत्नी, दाजु, भाउजु, भाइ, भाइबुहारी दिदी, बहिनी, छोरा, छोराबुहारी, छोरी, जेठाजु, जेठानी, देवर, देउरानी, भतिजा, भतिजी, नाति, नातिनी, नातिनीबुहारी, काका, काकी, ठूलो-बुवा, ठूली आमा (बाबु तर्फका) आमाजु, नन्द, सौता-सौता र एकै दाजु भाईको छोरा, छोरी बीच।</p> <p>(अ) रू.१ लाखसम्मको थैली अङ्कमा</p>	१.५%	१%	०.५%
	(आ) रू.१ लाखभन्दा माथि जतिसुकै थैली अङ्कमा	२.५%	२%	१%
	(ख) अन्य वकसपत्र र दानपत्रको थैली अङ्कमा	१५%	१५%	१०%

सि. नं	लिखतको प्रकार	रजिष्ट्रेशन शुल्कको दर अन्यथा उल्लेख भएकोमा बाहेक थैली अङ्कमा		
		महानगरपालिका क्षेत्रको शुल्क	नगरपालिका क्षेत्रको शुल्क	गाउँपालिका क्षेत्रको शुल्क
	<p><u>स्पष्टीकरण:</u> सरकारी विश्व विद्यालय, सरकारी क्याम्पस/कलेज, सामुदायिक विद्यालय, सामुदायिक अस्पताल, नेपाल सरकार प्रदेश सरकार र स्थानीय तहका कार्यालय, तीनवटै सरकारको नाममा प्राप्त हुने जुनसुकै प्रकारको लिखतमा कुनै शुल्क लाग्ने छैन ।</p>			
४.	<p><u>अंशवण्डा तथा अंश भर्पाईको लिखत</u> अंशवण्डा तथा अंश भर्पाईको लिखतमा</p>			
	<p>(क) रु.३० लाखसम्मको थैली अङ्कमा</p>	०.२%	०.२%	०.२%
	<p>(ख) रु.३० लाख भन्दा वढी रु.२ करोड सम्मको थैली अङ्कमा</p>	०.५%	०.५%	०.५%
	<p>(ग) रु.२ करोड भन्दा माथिको थैली अङ्कमा</p>	१%	१%	१%

सि. नं	लिखतको प्रकार	रजिष्ट्रेशन शुल्कको दर अन्यथा उल्लेख भएकोमा बाहेक थैली अङ्कमा		
		महानगरपालिका क्षेत्रको शुल्क	नगरपालिका क्षेत्रको शुल्क	गाउँपालिका क्षेत्रको शुल्क
५.	<u>मानो छुट्टिएको र मानो जोडिएको लिखत</u> (क) मानो छुट्टिएको प्रति लिखत	रु.१५०००।	रु.१००००।	रु.५०००।
	(ख) मानो जोडिएको प्रति लिखत	रु.३००००।	रु.२००००।	रु.१००००।
६.	<u>शेषपछिको वकसपत्रको लिखत</u> शेषपछिको वकसपत्र/ अष्टलोहको प्रतिलिखत (क) तीन पुस्ताभित्रको	रु. ७०००।	रु.५०००।	रु. २०००।
	(ख) तीन पुस्ताबाहिरको	रु.१२०००।	रु.७०००।	रु. ४०००।
७.	<u>बन्धकीको लिखत</u> दृष्टिबन्धकी, भोगबन्धकी र लखबन्धकीको लिखतको थैली अंकमा	१%	१%	१%
८.	<u>अधिकारनामा, मञ्जुरीनामा र अख्तियारनामाको लिखत</u> अधिकारनामा, मञ्जुरीनामा र अख्तियारनामाको लिखत	रु.२०००।	रु.२०००।	रु.२०००।
९.	<u>कपाली तमसुक र करारनामाको लिखत</u> दाखील खारेज नहुने कपाली	१%	१%	१%

सि. नं	लिखतको प्रकार	रजिष्ट्रेशन शुल्कको दर अन्यथा उल्लेख भएकोमा बाहेक थैली अङ्कमा		
		महानगरपालिका क्षेत्रको शुल्क	नगरपालिका क्षेत्रको शुल्क	गाउँपालिका क्षेत्रको शुल्क
	तमसुक र करारनामाको प्रति लिखत			
१०.	<u>गुठी स्थापना (गुठी दर्ता) लिखत</u> गुठी स्थापना (गुठी दर्ता) लिखत	१५००/-	१०००/-	५००/-
११.	<u>घरबहाल लिखत</u> घरबहाल लिखत बापत पहिलो महिनाको बहाल रकमको	५ प्रतिशत	४ प्रतिशत	२ प्रतिशत
१२.	<u>फलोपभोग लिखत</u> फलोपभोग (युजफ्रुक्टी)	१०००/-	७००/-	५००/-
१३.	<u>शेषपछिको बकसपत्र लिखत</u> (क) शेषपछिको बकसपत्र शर्त संशोधन गर्दा	२०००/-	१०००/-	५००/-
	(ख) शेषपछिको बकसपत्र लिखत वदर वा रद्ध गर्दा	५०००/-	३०००/-	२०००/-
१४.	<u>अन्य लिखत</u> (क) रकम खुलेकोमा	३ प्रतिशत	२ प्रतिशत	१ प्रतिशत
	(ख) रकम नखुलेकोमा	७०००/-	५०००/-	३०००/-

सि. नं	लिखतको प्रकार	रजिष्ट्रेशन शुल्कको दर अन्यथा उल्लेख भएकोमा बाहेक थैली अङ्कमा		
		महानगरपालिका क्षेत्रको शुल्क	नगरपालिका क्षेत्रको शुल्क	गाउँपालिका क्षेत्रको शुल्क
१६.	<u>बेजिल्ला/बेइलाका लिखत पारित:</u> राजिनामा, शेषपछिको बकसपत्र, छोडपत्र, हालैको बकसपत्र सम्बन्धित मालपोत कार्यालयबाट मोठ, रोक्का, भिडेको लिखित जानकारी आएपछि लाग्ने दस्तुरमा थप दस्तुर लिई बेजिल्ला/बेइलाका पारित गर्ने।	२० प्रतिशत	२० प्रतिशत	२० प्रतिशत
१७.	सि.नं. ४ को अंशवण्डा तथा अंश भर्पाईको लिखत घर जग्गा भएको जिल्ला/इलाकाको कुनै मालपोत कार्यालयबाट पारित गर्न सकिनेछ।			

ख. सेवा शुल्क:

सि. नं.	विवरण	सेवा शुल्कको दर अन्यथा उल्लेख भएकोमा बाहेक थैली अङ्कमा		
		महानगरपालिका क्षेत्रको शुल्क	नगरपालिका क्षेत्रको शुल्क	गाउँपालिका क्षेत्रको शुल्क
१.	<u>लिखत रजिष्ट्रेशनको लागि डोर माग गर्ने निवेदनमा डोर शुल्क</u> लिखत रजिष्ट्रेशनको लागि डोर माग गर्ने निवेदनमा डोर			

सि. नं.	विवरण	सेवा शुल्कको दर अन्यथा उल्लेख भएकोमा बाहेक थैली अङ्कमा		
		महानगरपालिका क्षेत्रको शुल्क	नगरपालिका क्षेत्रको शुल्क	गाउँपालिका क्षेत्रको शुल्क
	शुल्क:			
	(क) तराई क्षेत्रमा	रु.२००००।	रु.१००००।	रु. ५०००।
	(ख) अन्य क्षेत्रमा	रु.२००००।	रु.१००००।	रु. ५०००।
२.	वित्तीय धितो नेपाल राष्ट्र बैंकबाट वित्तीय कारोवार गर्न स्वीकृति प्राप्त बैंक, वित्तीय तथा सहकारी संस्थाबाट दिने कर्जाको धितोबन्धक वा दृष्टिबन्धक लिखतमा			
	(क) रु.१ लाख सम्मको लिखतको थैली अङ्कमा	रु. १०००।	रु. १०००।	रु. १०००।
	(ख) रु.१ लाख भन्दा बढी रु.५ लाख सम्मको थैली अङ्कमा	रु. १५००।	रु. १५००।	रु. १५००।
	(ग) रु.५ लाख भन्दा बढी रु.१० लाख सम्मको थैली अङ्कमा	रु. २५००।	रु. २५००।	रु. २५००।
	(घ) रु.१० लाख भन्दा बढी रु.२० लाख सम्मको थैली अङ्कमा	रु. ३०००।	रु.३०००।	रु.३०००।
	(ङ) रु.२० लाख भन्दा बढी रु.५० लाख सम्मको थैली अङ्कमा	रु.१००००।	रु.१००००।	रु.१००००।

सि. नं.	विवरण	सेवा शुल्कको दर अन्यथा उल्लेख भएकोमा बाहेक थैली अङ्कमा		
		महानगरपालिका क्षेत्रको शुल्क	नगरपालिका क्षेत्रको शुल्क	गाउँपालिका क्षेत्रको शुल्क
	(च) रु.५० लाख भन्दा बढी रु.१ करोड सम्मको थैली अङ्कमा	रु.३००००।	रु.३००००।	रु.३००००।
	(छ) रु.१ करोड भन्दा बढी रु.२ करोड सम्मको थैली अङ्कमा	रु.४०,०००।	रु.४०,०००।	रु.४०,०००।
	(ज) रु.२ करोड भन्दा बढी रु.५ करोड सम्मको थैलीमा अङ्कमा	रु. ८०,०००।	रु. ८०,०००।	रु. ८०,०००।
	(झ) रु.५ करोड भन्दा बढी जतिसुकै थैली अङ्कमा	रु.१५०,०००।	रु.१५०,०००।	रु.१५०,०००।
३.	<u>लीज</u> सरकारी जग्गा लिजमा उपलब्ध गराउने	सरकारी जग्गा दर्ता तथा लीजमा उपलब्ध गराउने सम्बन्धी कार्यनीति, २०७१ को अनुसूची-१ अनुसारको शुल्क लाग्नेछ ।		
४.	<u>जग्गाधनी दर्ता श्रेस्ताको प्रतिलिपिको लागि (टिकट बाहेक) प्रति पुर्जा</u>			
	(क) तराई क्षेत्र	रु.१०००।	रु. ५००।	रु. २००।
	(ख) अन्य क्षेत्र	रु.१०००।	रु. ३००।	रु. १००।
	<u>नोट:</u> जुनसुकै प्रयोजनको लागि प्रतिलिपि लिँदा समेत लागू हुनेछ			

सि. नं.	विवरण	सेवा शुल्कको दर अन्यथा उल्लेख भएकोमा बाहेक थैली अङ्कमा		
		महानगरपालिका क्षेत्रको शुल्क	नगरपालिका क्षेत्रको शुल्क	गाउँपालिका क्षेत्रको शुल्क
५..	<u>दाखिल खारेज शुल्क</u> (क) करार अनुसार लिखत पारित गर्न ठहर्‍याएको फैसला वा मिलापत्र अनुसारको दाखिल खारेज गर्दा	५%	४%	२%
	(ख) अन्य मिलापत्र (अंश र अपुताली बाहेक) को दाखिल खारेज गर्दा	३%	२%	१%
	(ग) बैंक वित्तीय संस्था वा सहकारी संस्थाबाट कर्जा प्रवाह गर्दा लिएको धितो लिलाम गर्दा व्यक्तिले सकार गरी बैंक तथा वित्तीय संस्थाको पत्रानुसार व्यक्तिको नाउमा दा.खा. गर्दाको थैली अङ्कमा	५%	४%	२%

सि. नं.	विवरण	सेवा शुल्कको दर अन्यथा उल्लेख भएकोमा बाहेक थैली अङ्कमा		
		महानगरपालिका क्षेत्रको शुल्क	नगरपालिका क्षेत्रको शुल्क	गाउँपालिका क्षेत्रको शुल्क
	(घ) बैंक वित्तीय संघ वा सहकारी संस्थाबाट कर्जा प्रवाह गर्दा लिएको धितो लिलाम गर्दा व्यक्तिले सकार नगरी ऋणीकै नामबाट बैंक वित्तीय संघ वा सहकारी संस्थाले आफ्नो नाउँमा दाखिल खारेज गर्दा प्रति मिसिल	रु. ७०००।	रु. ५०००।	रु. २०००।
	(ङ) बैंक, वित्तीय संस्था वा सहकारी संस्थाले कर्जा प्रवाह गर्दा लिएको धितो लिलाममा बैंक वा संस्था आफैले सकार गरेपछि सम्बन्धित ऋणीलाई नै फिर्ता गर्दा पारित गर्ने लिखतको थैली अङ्कमा	२.५%	२%	१%
	(९) भूमिसुधार कार्यालयबाट जग्गा बाँडफाँट भई दा.खा. हुन आउँदा प्रति मिसिल	रु. ५००।	रु. ३००।	रु. २००।

सि. नं.	विवरण	सेवा शुल्कको दर अन्यथा उल्लेख भएकोमा बाहेक थैली अङ्कमा			
		महानगरपालिका क्षेत्रको शुल्क	नगरपालिका क्षेत्रको शुल्क	गाउँपालिका क्षेत्रको शुल्क	
	(२) अदालत वा न्यायिक निकायको फैसला बमोजिम लिलाम बढाबढ गरी दाखिल खारेज गर्दा प्रति मिसिल	रु.५०००।	रु. १०००।	रु. ५००।	
	(च) शेषपछिको बकसपत्रको दाखिल खारेज (क) तीनपुस्ता भित्रको भए (ख) तीनपुस्ता बाहिरको भए (थैली अंक) मा	सबै क्षेत्रका लागि अंशबण्डा सरह सबै क्षेत्रका लागि राजीनाम सरह			
६.	<u>नामसारी</u>	नामसारी (क) तीनपुस्ता भित्रको नामसारी गर्दा	रु.१५००।	रु. १०००।	रु. ५००।
		(ख)तीनपुस्ता भन्दा बाहिरको नामसारी गर्दा	रु.३५००।	रु. ३०००।	रु. १५००।
७.	<u>हाल साविक</u>	पुनः नापजाँच पछिको श्रेस्ता हाल साविक तथा अध्यावधिक गर्दा प्रति मिसिल	रु. ४००।	रु. २००।	रु. १००।
८.	<u>घर</u>	श्रेस्ता पूर्जामा घर	रु.२५००।	रु. २०००।	रु. ५००।

सि. नं.	विवरण		सेवा शुल्कको दर अन्यथा उल्लेख भएकोमा बाहेक थैली अङ्कमा		
			महानगरपालिका क्षेत्रको शुल्क	नगरपालिका क्षेत्रको शुल्क	गाउँपालिका क्षेत्रको शुल्क
	<u>कायम</u>	जनाउने प्रति निवेदनमा			
९.	<u>संशोधन शुल्क</u>	मालपोत ऐन, २०३४ को दफा ७(३) अनुसारको विवरणमा संशोधन गर्नु पर्दा प्रति मिसिल	रु. ३००।	रु. १००।	रु. ५०।
१०	<u>रोक्का शुल्क</u>	(क) लिखत रजिष्ट्रेशन भएकोमा (थैली अङ्क जतिसुकै भएपनि)	नलाग्ने	नलाग्ने	नलाग्ने
		(ख) लिखत रजिष्ट्रेशन नहुनेमा			
		(अ) रु.१ लाख सम्मको ऋण अङ्कमा	रु. ५००।	रु. ३००।	रु. २००।
		(आ) रु.१ लाख भन्दा वढी रु.५ लाखसम्मको ऋण अङ्कमा ।	रु. ८००।	रु. ५००।	रु. ३००।

सि. नं.	विवरण	सेवा शुल्कको दर अन्यथा उल्लेख भएकोमा बाहेक थैली अङ्कमा		
		महानगरपालिका क्षेत्रको शुल्क	नगरपालिका क्षेत्रको शुल्क	गाउँपालिका क्षेत्रको शुल्क
	(इ) रु.५ लाख भन्दा बढी जतिसुकै ऋण अंकमा	रु.१०००।	रु.७००।	रु.५००
	(ई) ऋण अङ्क नखुलेकोमा	रु.५०००।	रु. ३०००।	रु.२०००।

ग. विविध:

१.	अधिकारनामा र शेषपछिको बकसपत्र लिखत बाहेक अन्य सबै प्रकारको लिखतमा थैली अङ्क अनिवार्य खुलाउनु पर्नेछ ।
२.	जलविद्युत उद्योग, चिया खेती, कफी खेती, कपास खेती, पुष्प व्यवसाय, तरकारी खेती, पशुपंक्षीपालन, अलैंची खेती, अदुवा खेती, जडिबुटी खेती एवं फलफूल उद्योगको नाममा खरीद गर्ने जग्गाको लिखत पारित गर्दा लाग्ने रजिष्ट्रेशन शुल्कमा पचहत्तर प्रतिशत छुट हुनेछ । तर त्यस्तो जग्गाको प्रयोग उद्देश्य विपरित भएको पाइएमा मालपोत कार्यालयले छुट भएको रजिष्ट्रेशन शुल्क असूल गरी सोही रकम बराबर जरिवाना गर्नु पर्नेछ ।
३.	सामुहिक खेती योजना अन्तर्गत कृषि उत्पादन बढाउने उद्देश्यले व्यक्तिहरू मिली जग्गाको चक्ला मिलाई खेती गर्ने उद्योग खोली त्यस्तो उद्योगको नाममा लिखत पारित भएमा सो मा लाग्ने रजिष्ट्रेशन दस्तुरमा पचहत्तर प्रतिशत छुट हुनेछ । तर त्यस्तो जग्गाको प्रयोग उद्देश्य विपरित भएको पाइएमा मालपोत कार्यालयले छुट भएको रजिष्ट्रेशन शुल्क असूल गरी सोही रकम बराबर जरिवाना गर्नुपर्नेछ ।
४.	प्रदेशभिन्न सूती, चुरोट, खैनी, गुट्खा, पानपराग, प्लाष्टिक र मदिराजन्य

	<p>उद्योग बाहेकका उत्पादनमूलक उद्योगले उद्योग स्थापना तथा सञ्चालन गर्न उद्योगको नाममा खरीद गर्ने जग्गाको लिखत पारित गर्दा लाग्ने रजिष्ट्रेशन शुल्क २५ प्रतिशत छुट हुनेछ । तर त्यस्तो जग्गाको प्रयोग उद्देश्य विपरित भएको पाइएमा सम्बन्धित गाउँपालिका वा नगरपालिका वा महानगरपालिकाले छुट भएको रजिष्ट्रेशन शुल्क असूल गरी सोही रकम बराबर जरिवाना गर्नुपर्नेछ ।</p>
५.	<p>(क) प्रदेश भित्र बीमा संस्थान, बीमा समितिबाट स्वीकृति प्राप्त बीमा कम्पनी, विश्वविद्यालय, बैंक तथा वित्तीय संस्थाहरूले आफ्ना बहालवाला कर्मचारीहरूलाई सेवा शर्त बमोजिम दिने ऋण सुविधाको धितो बन्धक लिखत पारित गर्दा रजिष्ट्रेशन शुल्क छुट हुनेछ ।</p> <p>(ख) प्रदेश भित्र कर्मचारी सञ्चयकोष तथा नागरिक लगानी कोषले नियमित बचत जम्मा गर्ने आफ्ना सञ्चयकर्ताहरूलाई ऋण सुविधा उपलब्ध गराउँदा लिने धितोको धितो बन्धक लिखत पारित गर्दा रजिष्ट्रेशन शुल्क छुट हुनेछ ।</p>
६.	<p>सहकारी ऐन, २०७४ बमोजिम दर्ता भई सञ्चालनमा रहेका सहकारी संस्थाहरूले आफ्ना शेयर सदस्यहरूबीच ऋण लगानी प्रवाह गर्दा तीस लाख रुपैयाँ सम्मको थैली अङ्कमा रोक्का शुल्क बाहेक सेवा शुल्क छुट हुनेछ । सो भन्दा माथिको थैली अंकमा खण्ड ख. सेवा शुल्क महलको सि.नं. २ बमोजिमको सेवा शुल्क लाग्नेछ ।</p>
७.	<p>जन आन्दोलन पहिलो र दोश्रो, जनयुद्ध र मधेश आन्दोलनमा सहादत प्राप्त गरेका शहिदका आश्रित पति, पत्नि, छोरा र छोरी तथा माता-पिताको नाममा स्वमित्व प्राप्त हुने गरी पारित हुने लिखतमा यस ऐन बमोजिम लाग्ने सबै प्रकारको शुल्क पूर्ण रूपमा छुट हुनेछ ।</p>
८.	<p>अपाङ्गता भएका व्यक्ति, दलित एवम् पिछडिएका जाती भनी स्थानीय तहबाट प्रमाणित भएको सिफारिस वा अधिकारिक प्रमाणको आधारमा तिनीहरूको नाममा स्वामित्व प्राप्त हुँदा तीस लाखसम्मको थैली अङ्कमा यस ऐन बमोजिम असुल गरिने घर जग्गा रजिष्ट्रेशन शुल्कमा पच्चीस प्रतिशत छुट हुनेछ ।</p>

<p>९.</p>	<p>(क) महिला, सत्तरी वर्ष भन्दा बढी उमेरका ज्येष्ठ नागरिक र नाबालकको नाममा जुनसुकै प्रकारबाट स्वामित्व प्राप्त हुने गरी पारित हुने लिखतमा यस ऐन बमोजिम लगाइएको रजिष्ट्रेशन शुल्कमा पच्चीस प्रतिशत छुट हुनेछ । तर एकल महिलाको हकमा भने पैतिस प्रतिशत छुट हुनेछ । देहायमा उल्लिखित हिमाली क्षेत्रका जिल्लाका सदरमुकाम बाहेकका गाउँपालिकाको हकमा ५०% छुट हुनेछ ।</p> <p>(अ) मनाङ र मुस्ताङ जिल्लाका सदरमुकाम रहेका गाउँपालिका बाहेक (आ) गोरखा जिल्लाको चुमनुव्री गाउँपालिका</p>
	<p>(ख) हाल पति वा पत्नीको नाममा कायम रहेको घर जग्गाको स्वामित्व परिवर्तन गरी पति-पत्नी दुवैको संयुक्त स्वामित्वको रूपमा लिखत गर्न चाहेमा सो संगोलनामाको लिखतमा रु.१००।- मात्र रजिष्ट्रेशन शुल्क लाग्नेछ ।</p>
	<p>(ग) ३०० जना भन्दा बढी व्यक्तिलाई प्रत्यक्ष रोजगारी दिने उत्पादनमूलक उद्योग स्थापना गर्न वा विस्तार गर्नका लागि जग्गा खरीद गर्दा लाग्ने रजिष्ट्रेशन शुल्कको लिखतमा ५०% छुट दिइनेछ । तर त्यस्तो जग्गाको प्रयोग उद्देश्य विपरित भएको पाइएमा मालपोत कार्यालयले छुट भएको रजिष्ट्रेशन शुल्क असुल गरी सोही रकम बराबर जरिवाना गर्नु पर्नेछ ।</p>
<p>१०.</p>	<p>भूमिहिन, मुक्त कर्मैया र मुक्त हलिया परिवारले सहूलियत ऋण र अनुदान प्राप्त गरी खरीद गरेको जग्गाको लिखत पारित गर्दा लाग्ने रजिष्ट्रेशन शुल्क, सेवा शुल्क र रोक्का शुल्क पूर्ण रूपमा छुट हुनेछ ।</p>
<p>११.</p>	<p>बैंक, वित्तीय एवं सहकारी संघ वा संस्था र अदालतबाट भई आएको मिलापत्र अनुसार दाखिल खारेज गर्नुपर्दा सेवा शुल्क असुल गर्ने प्रयोजनको लागि मालपोत कार्यालयले रजिष्ट्रेशन प्रयोजनको लागि तोकेको न्यूनतम मूल्य र मिलापत्र वा बैंक, वित्तीय एवं सहकारी संघ संस्थाको पत्रमा उल्लेख भएको मूल्य मध्ये जुन बढी हुन्छ सोहीलाई कायम गर्नु</p>

	पर्नेछ ।
१२.	प्रदेश सरकारले चाहेमा धार्मिक तथा सामाजिक हितका निमित्त स्थापित नेपालमा दर्ता भएका संघ संस्था वा निकायले आफ्नो नाउँमा निःशुल्क रूपमा प्राप्त गर्ने जग्गाको लिखत पारित गर्दा ५० प्रतिशत रजिष्ट्रेशन शुल्क छुट दिन सक्नेछ ।
१३.	प्रदेशभित्र यो ऐन लागू हुँदाका वखत प्रदेश वा स्थानीय तहबाट घोषणा भएका वा यस पछि घोषणा हुने नगरपालिकाको हकमा त्यस्ता नगरपालिकाको नाम र क्षेत्र निर्धारण गरी प्रदेश सरकार वा स्थानीय तहले राजपत्रमा सूचना प्रकाशित गरेको मितिदेखि यस अनुसूची बमोजिमको घर जग्गा रजिष्ट्रेशन शुल्क र सेवा शुल्क लाग्नेछ ।
१४.	सहकारी ऐन, २०७४ अन्तर्गत दर्ता भएका बचत तथा ऋण सहकारी संस्थाहरू बाहेक अन्य सहकारी संस्थाहरूले संस्थाको प्रयोजनको लागि मात्र पहाडी क्षेत्रमा २ रोपनी, तराई र भित्री मधेशमा ३ कठ्ठासम्म जग्गा र भवन खरीद गर्दा लाग्ने रजिष्ट्रेशन शुल्क सहकारी विभागको सिफारिसमा लाग्ने रजिष्ट्रेशन शुल्क पूर्ण रूपमा छुट हुनेछ, तर त्यस्ता सहकारी संस्थाले रजिष्ट्रेशन शुल्क छुट सुविधामा खरिद गरेको जग्गा तथा भवन संस्था गाभिएको वा विघटन भएको अवस्थामा बाहेक बिक्री गरेमा पहिले छुट दिएको रजिष्ट्रेशन शुल्क असूल उपर गरिनेछ ।
१५	विविधको क्रमसंख्या ७,८,९२१० बमोजिम छुट दिँदा एकै व्यक्तिलाई एकभन्दा बढी आधारमा छुट पाउने भएमा सबैभन्दा बढी कुनै एकमात्र छुट दिइने छ ।
१६	एउटै कारोवारबाट १० लाख रूपैयाँ वा सोभन्दा माथिको घर वा जग्गा खरीद बिक्री गर्दा क्रेताले बैंकबाट भुक्तानीको लागि योग्य (गुड फर पेमेन्ट) भनी छाप लागेको चेकको फोटोकपी पेश गरेपछि वा बिक्रेताका नाममा बैंकमा रहेको खातामा रकम जम्मा गरेको बैंक भौचरको फोटोकपी पेश गरेपछि मात्र मालपोत कार्यालयले लिखत पारित गर्नु पर्नेछ ।

१७	पति पत्नीको संयुक्त नाममा पारित हुने लिखतमा महिला सरह रजिष्ट्रेशन शुल्क छुट दिइनेछ ।
१८	तीनपुस्ता भित्र छोरी वा नातिनीहरूमा संयुक्त नामसारी भई दर्ताफारी गर्दा क्रमसंख्या २ मा उल्लिखित छोडपत्रको दररेटको आधा शुल्क लाग्नेछ ।
१९	नेपाल सरकार वा प्रदेश सरकार वा स्थानीय तह अन्तर्गत कुनै एक निकायको नाममा रहेको जग्गा नेपाल सरकार वा प्रदेश सरकार वा स्थानीय तह वा सो अन्तर्गतको अन्य निकायको नाममा रजिष्ट्रेशन वा दाखिल खारेज गर्नुपर्दा रजिष्ट्रेशन शुल्क तथा सेवा शुल्क लाग्ने छैन ।
२०	कुनै व्यक्तिको स्वामित्वमा रहेको जग्गा नेपाल सरकार वा प्रदेश वा स्थानीय सरकारको कुनै निकायलाई निःशुल्क रूपमा प्राप्त भएमा वा नेपाल सरकार, प्रदेश सरकार र स्थानीय सरकार वा सरकारको कुनै पनि निकायले खरीद गरी लिएमा सोमा रजिष्ट्रेशन शुल्क तथा सेवा शुल्क लाग्ने छैन ।
२१	महानगरपालिका र नगरपालिका क्षेत्रभित्रको पारित हुने लिखतमा घरजग्गा रजिष्ट्रेशन शुल्कको सि.नं. १, २ र ३ मा उल्लेख गरिएको रजिष्ट्रेशन लिखतको थैली अड्कको शुन्य दशमलव पाँच प्रतिशत थप शुल्क असूल गरिनेछ । यस्तो रकम नगरपालिकाहरूले छुट्टै कोष खडा गरी ढल प्रशोधन, स्वच्छ खानेपानी, वृक्षारोपण र पर्यावरण सुधार लगायतका सहरी पूर्वाधार र सौन्दर्य विकासमा मात्र खर्च गर्न पर्नेछ ।

अनुसूची - २

(दफा ३ संग सम्बन्धित)

सवारी साधन कर, सवारीचालक अनुमतिपत्र,इजाजतपत्र दस्तुर तथा आवेदन दस्तुर

क. सवारी साधन कर

१. निजी सवारी साधनमा देहाय बमोजिम सवारी साधन कर लाग्नेछः-	
सवारीको किसिम	
(क) कार, जिप, भ्यान, माइक्रो बस	वार्षिक कर दर
(अ) १००० सी.सी. सम्म	रु. २०,०००।-
(आ) १००१ देखि १५०० सी.सी. सम्म	रु. २२,०००।-
(इ) १५०१ सी.सी. देखि २००० सी.सी. सम्म	रु. २४,०००।-
(ई) २००१ सी.सी. देखि २५०० सी.सी. सम्म	रु. ३३,५००।-
(उ) २५०१ सी.सी. देखि २९०० सी.सी. सम्म	रु. ३९,०००।-
(ऊ) २९०१ सी.सी. देखि माथि सबै	रु. ५५,५००।-
(ख) डोजर, एक्साभेटर, लोडर, रोलर, ट्रिपर, क्रेन जस्ता मेशिनरी उपकरण र मिनीटिपर	
(अ) डोजर, एक्साभेटर, लोडर, रोलर, ट्रिपर, क्रेन जस्ता मेशिनरी उपकरण	रु. ३६,५००।-
(आ) मिनीटिपर	रु. २६,५००।-
(ग) श्री हिलर, टेम्पो, ट्रेक्टर र पावर टिलर	
(अ) श्री हिलर र टेम्पो	रु. ५,२००।-
(आ) ट्रेक्टर	रु. ४,२००।-
(ई) पावर टिलर	रु. ३,२००।-
(घ) मिनिट्रक/मिनिबस	रु. २३,०००।-
(ङ) ट्रक र बस	रु. ३३,५००।-
(च) मोटर साइकल तथा स्कुटर	
(अ) १२५ सी.सी. सम्मको	रु. २,६००।-
(आ) १२६ देखि २५० सी.सी. सम्म	रु. ४,२००।-

(इ) २५१ देखि ४०० सी.सी. सम्म	रु. ८,४००।-
(ई) ४०१ सी.सी. र सो देखि माथि	रु. १६,०००।-
२. भाडामा दर्ता भएका सवारी साधनमा देहाय बमोजिम सवारी साधन कर लाग्नेछः-	
सवारीको किसिम	
(क) कार, जिप, भ्यान, माइक्रो बस	वार्षिक कर दर
(अ) १३०० सी.सी.सम्म	रु. ८,४००।
(आ) १३०१ सी.सी. देखि २००० सी.सी. सम्म	रु. ९,५००।
(इ) २००१ सी.सी.देखि २९०० सी.सी.सम्म	रु. ११,५००।
(ई) २९०१ सी. सी. देखि ४००० सी.सी. सम्म	रु.१३,५००।
(उ) ४००१ सी.सी. र सोभन्दा माथि सबै	रु.१५,८००।
(ख) डोजर, एक्साभेटर, लोडर, रोलर, ट्रिपर, क्रेन जस्ता मेशिनरी उपकरण	रु.१७,८००।
(ग), श्री हीलर र टेम्पो	रु. ४,२००।
(घ) ट्रैक्टर	रु. २,६००।
(ङ) पावर टिलर	रु. २,१००।
(च) मिनीट्रक, मिनीबस	रु.१२,६००।
(छ) मिनी ट्रिपर	रु. १४,७००।
(ज) ट्रक, बस	रु. १६,८००।
(झ) तेल ट्यांकर, ग्याँस बुलेट, ट्रिपर	रु. १२,६००।
३.	नेपाल सरकार, प्रदेश सरकार र स्थानीय सरकारको नाउँमा दर्ता भएका सवारी साधनहरूलाई भाडामा दर्ता भएका सवारी साधनमा लाग्ने सरह कर लाग्नेछ ।
४.	बिद्युतीय माध्यमद्वारा सञ्चालित सवारी साधनमा सवारी साधन कर लाग्ने छैन। पेट्रोलियम पदार्थ बाहेक अन्य इन्धनद्वारा सञ्चालन हुने सवारी साधनमा माथि दफा १ र २ बमोजिम लाग्ने सवारी साधन करमा बीस प्रतिशत छुट हुनेछ ।

५.	सुरु पैठारी मितिले एक वर्षभन्दा कम अवधि भएमा दामासाहीले सवारी साधन कर कट्टा गरिनेछ । तर व्यापार मौज्जातमा रहेका सवारी साधनमा यस्तो कर लाग्ने छैन ।
६.	सवारी साधन बिग्रेको वा अन्य कुनै कारणबाट सो सवारी साधन चलाउन नपाएको भनी संघ, प्रदेश र स्थानीय सरकारले ठहर्‍याएको कुनै व्यक्ति वा संस्थाको नाममा दर्ता भएको सवारी साधनलाई सवारी साधन कर लाग्ने छैन ।
७.	भाडाका बस, मिनीबस तथा माइक्रोबसका सवारी साधनले विद्यार्थीलाई सहूलियतको रूपमा भाडामा छुट दिए बापत त्यस्ता सवारी साधनका धनीले तिर्नु पर्ने सवारी साधन करमा साठी प्रतिशत छुट पाउनेछन् ।
८.	जुनसुकै सवारी साधनका धनीले चाहेमा लाग्ने सवारी साधन कर प्रचलित दरका आधारमा एकमुष्ट रूपमा पाँच वर्षसम्मका लागि एकैपटक भुक्तानी गरी नवीकरण गराउन सक्नेछन् । यसरी अग्रिम रूपमा पाँच वर्षको सवारी साधन कर एकमुष्ट बुझाई नवीकरण गराएमा लाग्ने सवारी साधन करमा दस प्रतिशत छुट हुनेछ ।
९.	सार्वजनिक संग्रहालयमा प्रदर्शनीका लागि राखिएका बीस वर्षभन्दा पुराना सवारी साधनलाई वार्षिक तिर्नुपर्ने सवारी साधन कर लाग्ने छैन ।
१०.	दफा १ र २ मा जुनसुकै कुरा लेखिएको भए तापनि दमकल, एम्बुलेन्स तथा शव वाहनलाई सवारी साधन कर लाग्ने छैन ।
११.	दश लाख रूपैयाँ भन्दा बढीको सवारी साधन खरिद गर्दा सम्बन्धित सवारी साधन क्रेताले एकाउन्ट पेयी चेकबाट मात्र बिक्रेतालाई रकम भुक्तानी गर्नु पर्नेछ ।
१२.	यस ऐनमा अन्यत्र जुनसुकै कुरा लेखिएको भए तापनि अपाङ्गता भएका व्यक्तिले प्रयोग गर्न मिल्ने गरी बनाईका १५० सी.सी. सम्मका स्कूटरमा सवारी साधन कर लाग्ने छैन ।
१३.	नेपाल सरकार वा प्रदेश सरकार वा स्थानीय सरकारले जफत गरी लिलाम बिक्री गरेको सवारी साधनमा सो मिति भन्दा अगाडिको अवधिको यस्तो कर लाग्ने छैन ।

१४.	२०७७ चैत्र मसान्तसम्म अन्य प्रदेशमा दर्ता गरी सवारी कर तिर्ने आएका सवारी धनीहरूले यस प्रदेशभित्रका यातायात व्यवस्था कार्यालय (सवारी) मा दर्ता स्थानान्तरण गर्न आएका सवारी करमा २५ प्रतिशत छुट हुनेछ।
१५	सवारी धनीले पैठारी गरी ल्याएका सवारी साधनहरू सुरु दर्ता हुन आएका लाग्ने सवारी दर्ता तथा सवारी साधन करमा २५ प्रतिशत छुट हुनेछ।

ख. सवारीचालक अनुमतिपत्र,इजाजतपत्र दस्तुर तथा आवेदन दस्तुर:

१. सवारी चालक अनुमतिपत्र दस्तुर तथा आवेदन दस्तुरतर्फ:		
सवारीको किसिम/वर्ग	आवेदन दस्तुर	सवारी चालक अनुमतिपत्र दस्तुर
मोटर साईकल	रु.६००/-	रु.१६००/-
कार,जीप पावर टेलर	रु.६००/-	रु.२१००/-
टेक्टर	रु.६००/-	रु.२७००/-
मिनीवस/ट्रक थप	रु.६००/-	रु.६००/-
ट्रक/बस,लहरी थप	रु.६००/-	रु.११००/-
H1,H2,H3,I1,I2,I3, J1,J2,J3,J4,J5	रु.६००/-	रु.३२००/-
H1,H2,H3,I1,I2,I3, J1,J2,J3,J4,J5 थप	रु.६००/-	रु.११००/-
प्रमाणिकरण	रु.६००/-	

२.बाटो इजाजत पत्र दस्तुर (नवीकरण समेत/सार्वजनिक सवारी साधनलाई मात्र लाग्ने)

क्र. स.	दुरी (कि.मि.)	सवारीको वर्गीकरण र दस्तुर (रूपैयामा)	
		ठूला र मझौला बस मिनिबस आदि	ठूला र मझौला ट्रक मिनिट्रक आदि
१	१ देखि ५० कि.मि.सम्म	५५०/-	६५०/-
२	५१ देखि १०० कि.मि.सम्म	६५०/-	७५०/-
३	१०१ देखि १५० कि.मि.सम्म	९००/-	१०००/-
४	१५१ देखि २०० कि.मि.सम्म	१०००/-	१२००/-
५	२०१ देखि २५० कि.मि.सम्म	११००/-	१३००/-
६	२५१ देखि ३०० कि.मि.सम्म	१३००/-	१५००/-
७	३०१ देखि ३५० कि.मि.सम्म	१४००/-	१६००/-
८	३५१ देखि ४०० कि.मि.सम्म	१५००/-	१७००/-
९	४०१ देखि ४५० कि.मि.सम्म	१६५०/-	१८००/-
१०	४५१ देखि ५०० कि.मि.सम्म	१८५०/-	२१००/-

११	५०१ देखि ५५० कि.मि.सम्म	२१००/-	२३००/-
१२	५५१ देखि ६०० कि.मि.सम्म	२३००/-	२४००/-
१३	६०१ देखि ६५० कि.मि.सम्म	२५००/-	२६००/-
१४	६५१ देखि ७०० कि.मि.सम्म	२७००/-	२९००/-
१५	७०० कि.मि.भन्दा माथि सम्म	३१००/-	३५००/-

३. बाटो इजाजत पत्र दस्तुर (नवीकरण समेत/पाँच सिटभन्दा बढी चौध सिटसम्म क्षमता भएको सार्वजनिक सवारी साधनलाई मात्र लाग्ने)

क्र. सं.	दुरी	सिफारिस गरिएको दस्तुर (रूपैयामा)
१	१ देखि ५० कि.मि.सम्म	४५०/-
२	५१ देखि १०० कि.मि.सम्म	५५०/-
३	१०१ देखि १५० कि.मि.सम्म	६५०/-
४	१५१ देखि २५० कि.मि.सम्म	७५०/-
५	२५१ देखि ३०० कि.मि.सम्म	८५०/-

४. तोकिएको निश्चित बाटो (रूट) वा क्षेत्रभित्र सञ्चालनार्थ लाग्ने बाटो इजाजत दस्तुर

क्र स	सवारीको बर्गीकरण	सिफारिस गरिएको दस्तुर (रूपैयामा)
१	१४ सिट वा सो भन्दा मुनिका (मोटरवाला बाहेक) हलुका सवारी र एक टनसम्म क्षमता भएका ट्याक्टर, पावलटिलर	५५०/-
२	मिटर भएको ट्याक्सी	५५०/-
३	मिटर भएको ट्याम्पो	४५०/-

५. बाटो इजाजत पत्र प्रतिलिपी दस्तुर रू १५०/- लाग्नेछ।

६. बाटो इजाजत पत्र सो दिइएको मितिले चार महिनासम्म बहाल रहनेछ, म्याद नाघेको पन्ध्रदिन मात्र त्यस्तो बाटो इजाजतपत्र नवीकरण गराई सक्नुपर्नेछ । पन्ध्र दिनको म्याद नाघी बाटो इजाजतपत्र नवीकरण गर्ने, सो म्याद नाघेको एक महिनासम्म नवीकरण दस्तुरको अतिरिक्त शत प्रतिशत थप दस्तुरलाग्नेछ। म्याद नाघेको एक महिनापछि नवीकरण गर्दा लिनुपर्ने नवीकरण दस्तुर र थप दस्तुरको अतिरिक्त दुई हजार रूपैयासम्म जरिवाना हुनेछ।

अनुसूची- ३
(दफा ४ संग सम्बन्धित)
मनोरञ्जन कर

सि.नं	शीर्षक	महानगरपालिका	नगरपालिका	गाउँपालिका
१.	चलचित्र घर	प्रवेश शुल्कमा ५%	प्रवेश शुल्कमा ५%	प्रवेश शुल्कमा ५%
२.	व्यापारिक तथा व्यवसायिक प्रयोजनको लागि सञ्चालन गरिने मेला-महोत्सव	२० हजार	१० हजार	५ हजार
३.	व्यापारिक तथा व्यवसायिक प्रयोजनको लागि सञ्चालन गरिने कन्सर्ट	तीन हजार	दुई हजार	एक हजार

४. माथि सि.नं. २ मा जुनसुकै कुरा लेखिएको भए तापनि सात दिन भन्दा बढी समयसम्म व्यापारिक तथा व्यवसायिक प्रयोजनको लागि सञ्चालन गरिने मेला-महोत्सवमा उल्लिखित करको दरमा शत प्रतिशत थप कर लाग्नेछ ।
५. माथि सि.नं. ३ मा जुनसुकै कुरा लेखिएको भए तापनि एक दिन भन्दा बढी समयसम्म व्यापारिक तथा व्यवसायिक प्रयोजनको लागि सञ्चालन गरिने कन्सर्टमा उल्लिखित करको दरमा शत प्रतिशत थप कर लाग्नेछ ।

अनुसूची-४
(दफा ६ संग सम्बन्धित)
कृषि आयमा कर

प्राकृतिक व्यक्तिले प्रारम्भिक कृषि उपजको उत्पादनबाट प्राप्त आयमा देहाय बमोजिम कर लाग्नेछः

१. वार्षिक दश लाख रुपैयाँसम्मको आयमा कर लाग्ने छैन।
२. त्यसपछिको बीस लाख रुपैयाँसम्मको आयमा एक प्रतिशतका दरले कर लाग्नेछ।
३. बीस लाखभन्दा माथि जतिसुकै आय भए पनि दुई प्रतिशतका दरले कर लाग्नेछ।
४. उपदफा (२) र (३) बमोजिमको कर भूमि व्यवस्था, कृषि तथा सहकारी मन्त्रालय अन्तर्गत रहेका जिल्लास्तरका कृषि ज्ञान केन्द्र मार्फत संकलन गरिनेछ।
५. वार्षिक दश लाख रुपैयाँभन्दा बढीको प्रारम्भिक कृषि उपजबाट आय आर्जन गर्ने प्राकृतिक व्यक्तिले आर्थिक वर्ष समाप्त भएको तीन महिनाभित्र सम्बन्धित केन्द्रमा स्वयम् कर घोषणा गरी आय विवरण र सोमा लाग्ने कर सहित पेश गर्नुपर्नेछ। यसरी पेश हुन आएका विवरण तथा कर दाखिला सम्बन्धी विवरण सम्बन्धित केन्द्रले अर्को महिनाको ३० गतेभित्र आर्थिक मामिला तथा योजना मन्त्रालयमा दिनुपर्नेछ।
६. तोकिएको समयभन्दा ढिला विवरण पेश गरेमा लाग्ने करको वार्षिक पन्ध्र प्रतिशतका दरले व्याज लाग्नेछ।

अनुसूची- ५
(दफा ७ संग सम्बन्धित)
पर्यटन शुल्क

नेपाल सरकारबाट हस्तान्तरण भई आएका र प्रदेश सरकारले तोकेका पर्यटकीय स्थल, पर्यटन व्यवसाय र पर्यटकीय क्रियाकलापमा देहाय अनुसार शुल्क लाग्नेछः

सि.नं.	शीर्षक	दर
१.	प्राचिन स्मारक र पुरातात्विक सम्पदा	प्रति टिकट मूल्यको पाँच प्रतिशत
२.	संग्रहालय	प्रति टिकट मूल्यको पाँच प्रतिशत
३.	पदमार्ग	प्रति पर्यटक सार्क मुलुकका पर्यटकका लागि यु.एस. डलर पाँच र अन्य मुलुकका पर्यटकका लागि यु.एस. डलर दश
४.	प्रवेश शुल्क	प्रदेश सरकारले तोकेका गन्तव्य स्थानमा प्रवेश गर्ने विदेशी सवारी साधनलाई साना सवारीको हकमा प्रतिदिन रु १००।र बसको हकमा प्रतिदिन रु ३००। का दरले प्रवेश शुल्क असुल गरिने छ।
५.	गुफा	प्रति टिकट मूल्यको पाँच प्रतिशत
६.	पार्क, संरक्षण क्षेत्र, शिकार आरक्ष र पिकनिक स्पट	प्रति टिकट मूल्यको तीन प्रतिशत
७.	प्याराग्लाइडिङ, अल्ट्रालाइट, बञ्जीजम्पिङ् र जीपफ्लायर	वार्षिक एक लाख

सि.नं.	शीर्षक	दर
८.	रक क्लाइम्बिङ र क्यानोनिङ	वार्षिक बीस हजार
९.	भ्यू टावर	प्रति टिकट मूल्यको तीन प्रतिशत
१०.	पर्यटक सेवा शुल्क	प्रदेश सरकारले पर्यटक सेवा सूचना केन्द्र स्थापना गरी उपलब्ध गराउने सेवामा विदेशी पर्यटकको हकमा प्रति पर्यटक एक हजार रूपैयाँ र स्वदेशी पर्यटकलाई दुई सय रूपैयाँका दरले सेवा शुल्क लाग्नेछ ।

(अ) माथि जुनसुकै कुरा लेखिएको भए तापनि विद्यार्थी, अपाङ्गता भएका व्यक्ति र सत्तरी वर्ष भन्दा माथिका जेष्ठ नागरिकलाई लाग्ने शुल्कमा पचास प्रतिशत छुट सहूलियत उपलब्ध हुनेछ ।

(आ) माथि सि.नं. ७ र ८ मा उल्लिखित शुल्क आर्थिक वर्ष शुरू भएको तीन महिनाभित्र सम्बन्धित स्थानीय तहमा बुझाउनु पर्नेछ । उक्त शुल्क तोकिएको समयमा दाखिला नगरेमा वार्षिक पन्ध्र प्रतिशतका दरले थप शुल्क लाग्नेछ ।

अनुसूची- ६
(दफा ८ संग सम्बन्धित)

दहत्तर बहत्तर (रोडा, ढुङ्गा, गिट्टी, चिप्स, माटो, बालुवा, चुनढुङ्गा र काठ दाउरामा) मा देहाय बमोजिमको शुल्क लगाई असूल उपर गरिनेछः

सि.नं.	शीर्षक	दर (प्रति क्युविक फिट)
१.	रोडा, गिट्टी, गेग्रान	चार रूपैयाँ
२.	ढुङ्गा, चट्टान, स्लेट	चार रूपैयाँ
३.	चिप्स	तीन रूपैयाँ
४.	माटो	दुई रूपैयाँ
५.	बालुवा	तीन रूपैयाँ
६.	चुनढुङ्गा	छ रूपैयाँ
७.	नदी तथा खोलाले बगाएर ल्याएको काठ दाउरा आदि	प्रति किलो दुई रूपैयाँ

(अ) "ढुङ्गा, गिट्टी, बालुवा, माटो, चट्टान, दहत्तर, बहत्तर भन्नाले" भन्नाले नदी खोल्सा खोल्सी वन क्षेत्र वा सार्वजनिक वा निजी जग्गाबाट उत्खनन वा संकलन गरिने बहुमूल्य पत्थर, ऐतिहासिक र साँस्कृतिक महत्त्वका शालिग्राम, शीला र अति मूल्यवान वस्तु बाहेकका ढुङ्गा, गिट्टी, बालुवा, रोडा, गेग्रान, चट्टान, माटो, चुनढुङ्गा, स्लेट, जस्ता नदीले बगाई ल्याएको वा थिग्रिएको नदी तथा खानीजन्य प्राकृतिक स्रोतलाई सम्झनु पर्छ ।

(आ) प्रति क्युफिट बाहेक अन्य इकाईमा कारोवार भएमा कारोवार भएको इकाईलाई प्रति क्युफिटमा परिवर्तन गरी गणना गर्न सकिनेछ ।